

പതിനാലാം കേരള നിയമസഭ

(പത്താം സമ്മേളനം)

നക്ഷത്രചിഹ്നമിട്ട ചോദ്യം നമ്പർ:269

12.03.2018-ൽ മറുപടിക്ക്

മത്സ്യ വിപണന മേഖലയിൽ നടത്താനുദ്ദേശിക്കുന്ന ഇടപെടലുകൾ

ചോദ്യം

ശ്രീ.കെ. ആൻസലൻ
ശ്രീ.ജോൺ ഫെർണാണ്ടസ്
ശ്രീ.എം. നൗഷാദ്
ശ്രീ.കെ.വി.അബ്ദുൾ ഖാദർ

മറുപടി

ശ്രീമതി. ജെ. മേഴ്സി കുട്ടി അമ്മ
(മത്സ്യബന്ധനവും ഹാർബർ എഞ്ചിനീയറിംഗും
കൂട്ടവണ്ടി വ്യവസായവും വകുപ്പ് മന്ത്രി):

എ) മത്സ്യമേഖലയിൽ ഏറ്റെടുക്കുന്ന ചുഷണം നടക്കുന്നത് വ്യാപാരമേഖലയിൽ ആയതിനാൽ മത്സ്യബന്ധനത്തിലേർപ്പെട്ടിരിക്കുന്നവരുടെയും ഉപഭോക്താക്കളുടെയും താല്പര്യം സംരക്ഷിക്കുന്നതിനായി മത്സ്യ വിപണന മേഖലയിൽ നടത്താനുദ്ദേശിക്കുന്ന ഇടപെടലുകൾ എന്തെല്ലാമാണെന്ന് അറിയിക്കാമോ;

മത്സ്യബന്ധന മേഖലയിൽ മത്സ്യത്തൊഴിലാളികൾ ചുഷണത്തിന് വിധേയമാകുന്നത് പ്രധാനമായും മത്സ്യബന്ധന ഉപകരണങ്ങൾക്ക് ആവശ്യമായ മുലധനം കണ്ടെത്തുന്നതിന് ഇടനിലക്കാരിൽ നിന്ന് വായ്പ എടുക്കുന്നത് വഴിയാണ്. ഇത് മുലം മത്സ്യത്തൊഴിലാളി പിടിച്ചുകൊണ്ടുവരുന്ന മത്സ്യത്തിന്റെ വില്പനാവകാശം കവർന്നെടുക്കപ്പെടുന്നു. ഈ സാഹചര്യം മനസ്സിലാക്കി മത്സ്യത്തൊഴിലാളികൾക്ക് മത്സ്യബന്ധന ഉപകരണങ്ങൾ സ്വായത്തമാക്കുന്നതിന് വേണ്ട വായ്പ എൻ.സി.ഡി.സി-യുടെ സഹായത്തോടുകൂടി സഹകരണ സംഘങ്ങൾ വഴി ലഭ്യമാക്കിവരുന്നു. ഇത്തരത്തിൽ മത്സ്യബന്ധന ഉപകരണങ്ങൾ ലഭ്യമാക്കിയ ഗ്രൂപ്പുകളുടെ മത്സ്യം പ്രാഥമിക സഹകരണ സംഘങ്ങൾ നിലവിൽ തീരദേശ ലേലം വഴി നടത്തി വരുന്നു. ഇപ്പോൾ ലഭ്യമാകുന്ന വായ്പ കുറവായതിനാൽ തോത് വർദ്ധിപ്പിക്കുന്നതിന് വേണ്ടി നബാഡുമായി ചേർന്ന് 100 കോടി രൂപ വായ്പ കുറഞ്ഞ പലിശയ്ക്ക് ലഭ്യമാക്കാൻ വേണ്ട നടപടികൾ സ്വീകരിച്ചു വരുന്നു. തീരദേശ ലേലം വഴി മത്സ്യത്തൊഴിലാളി വികസന ക്ഷേമ സഹകരണ സംഘങ്ങൾ ശേഖരിക്കുന്ന മത്സ്യം മത്സ്യഫെഡ് നേരിട്ട് വാങ്ങുകയും, അവയുടെ ഗുണമേന്മ ഉറപ്പാക്കി ശുചിയാക്കി മത്സ്യഫെഡിന്റെ 31 ഫിഷ് മാർട്ടുകൾ വഴി വിപണനം ചെയ്തു വരുന്നു. ഇത് വഴി മത്സ്യത്തൊഴിലാളികൾക്ക് മത്സ്യത്തിന് മെച്ചപ്പെട്ട വില ലഭിക്കുകയും ഉപഭോക്താക്കൾക്ക് ശുദ്ധമായ മത്സ്യം ന്യായമായ വിലയ്ക്ക് ലഭിക്കുകയും ചെയ്യുന്നു.

മത്സ്യഫെഡിന്റെ അധീനതയിലുള്ള പ്രാഥമിക സഹകരണ സംഘങ്ങളിൽ നിന്നും ലാന്റിംഗ് സെന്ററുകളിൽ നിന്നും, ഹാർബറുകളിൽ നിന്നും മത്സ്യം നേരിട്ട് സംഭരിച്ച് ഗുണമേന്മ നഷ്ടപ്പെടാതെ ശുചിയായി ഗുണഭോക്താക്കൾക്ക് ലഭ്യമാക്കുകയെന്ന ലക്ഷ്യത്തോടുകൂടി സംസ്ഥാനത്തിന്റെ വിവിധ ഭാഗങ്ങളിലായി 30 ഫിഷ്‌മാർട്ടുകളും, ഒരു മൊബൈൽ ഫിഷ്‌മാർട്ടും (അന്തിപച്ച) പ്രവർത്തിക്കുന്നുണ്ട്. മത്സ്യത്തൊഴിലാളികൾ അവരുടെ മത്സ്യം സഹകരണ സംഘങ്ങൾ മുഖേന ലേലം ചെയ്യുക വഴി അവരുടെ ഉൽപ്പന്നത്തിന് മെച്ചപ്പെട്ട വില ലഭിക്കുന്നു. ചില്ലറ വിപണനത്തിൽ ഇടപെടുന്നതിനായി, ഇതിലൂടെ മത്സ്യമാർക്കറ്റുകളിൽ കച്ചവടം ചെയ്യുന്ന ചില്ലറ വിൽപ്പനക്കാർക്ക് മത്സ്യഫെഡ് നേരിട്ട് ലാന്റിംഗ് സെന്ററുകളിൽ നിന്ന് ശുദ്ധമായ മത്സ്യം എത്തിക്കുന്നു. ലാന്റിംഗ് സെന്ററുകൾ, ഹാർബറുകൾ എന്നിവിടങ്ങളിലെ മത്സ്യത്തിന്റെ ലഭ്യത, വില നിലവാരം എന്നിവ അറിയുന്നതിനായി ഒരു മൊബൈൽ ആപ് വികസിപ്പിച്ചെടുത്ത് പരീക്ഷണാടിസ്ഥാനത്തിൽ നിലവിൽ പ്രവർത്തിച്ചുവരുന്നു.

നിലവിലുള്ള 30 ഫിഷ്‌മാർട്ടുകൾക്കും മൊബൈൽ ഫിഷ്‌മാർട്ടിനും പുറമെ പുതിയ വിപുലീകരിച്ച ഫിഷ്‌മാർട്ടുകളും ഉപഭോക്താക്കൾക്ക് കൂടുതൽ പ്രയോജനപ്പെടുന്ന രീതിയിൽ ഫിഷ്‌മാർട്ടുകളും ആരംഭിക്കാൻ ഉദ്ദേശിക്കുന്നു.

മത്സ്യലേലം,	വിപണനം	എന്നിവയിൽ
സുതാര്യതയും	ഗുണമേന്മയും	ഉറപ്പു
വരുത്തുന്നതിനും	ഇടനിലക്കാരുടെ	ചുഷണം
ഒഴിവാക്കുന്നതിനും	നിയമനിർമ്മാണം	സർക്കാർ
ഉദ്ദേശിക്കുന്നു.		

അതുപോലെ തന്നെ ഉപഭോക്താക്കൾക്ക് ഗുണമേന്മയുള്ള മത്സ്യം ഉറപ്പു വരുത്താൻ മത്സ്യത്തിൽ അമോണിയ, ഫോർമാലിൻ തുടങ്ങിയ രാസവസ്തുക്കൾ കലർത്തിയിട്ടുണ്ടോയെന്ന് പരിശോധിക്കാൻ കേന്ദ്ര സർക്കാർ സ്ഥാപനമായ സെൻട്രൽ ഇൻസ്റ്റിറ്റ്യൂട്ട് ഓഫ് ഫിഷറീസ് ടെക്നോളജി തയ്യാറാക്കിയ സാങ്കേതിക വിദ്യ ഉപയോഗിച്ചുള്ള ടെസ്റ്റ് കിറ്റ് പ്രയോജനപ്പെടുത്തുന്നതാണ്.

ബി) നേരിട്ട മത്സ്യ സംഭരിക്കാനും ബി) കേന്ദ്രീകരിച്ച് വിൽക്കാനുമുള്ള സൗകര്യം ഏർപ്പെടുത്താൻ ഉദ്ദേശിക്കുന്നുണ്ടോ;

ലാന്റിംഗ് സെന്ററുകൾ, ഹാർബറുകൾ, മാർക്കറ്റുകൾ എന്നിവ കേന്ദ്രീകരിച്ച് ഐസ് പ്ലാന്റുകൾ, ചിൽറ്ററുകൾ എന്നിവ സ്ഥാപിക്കുന്നതിന് പദ്ധതിയുണ്ട്. നിലവിൽ തിരുവനന്തപുരം, കൊല്ലം, കോട്ടയം, എറണാകുളം എന്നിവിടങ്ങളിൽ മത്സ്യ സംഭരിച്ച് വിപണനം ചെയ്തു വരുന്നു. ലാന്റിംഗ് സെന്ററുകൾ ഹാർബറുകൾ, മത്സ്യമാർക്കറ്റുകൾ എന്നിവിടങ്ങളിൽ മത്സ്യം സൂക്ഷിക്കുന്നതിനുള്ള അടിസ്ഥാന സൗകര്യങ്ങൾ വർദ്ധിപ്പിക്കുവാനും ശുദ്ധമായ ഐസിന്റെ ലഭ്യത ടി സ്ഥലങ്ങളിൽ ഉറപ്പാക്കാനും ഉദ്ദേശിക്കുന്നു. ലാന്റിംഗ് സെന്ററുകൾ / ഹാർബറുകളിൽ നിന്നും നേരിട്ട് മത്സ്യം സംഭരിക്കുന്നതിന് സഹായകരമാകുന്ന രീതിയിൽ വിവിധ സ്ഥലങ്ങളിലെ മത്സ്യത്തിന്റെ ലഭ്യത, വില വിവരം എന്നിവ കൃത്യമായി അതാത് സമയത്ത് ലഭിക്കുന്നതിന് ഒരു മൊബൈൽ ആപ്ലിക്കേഷൻ തയ്യാറാക്കി ആദ്യഘട്ടത്തിൽ തിരുവനന്തപുരം മുതൽ എറണാകുളം വരെയുള്ള ജില്ലകളിലെ പ്രധാനപ്പെട്ട ലാന്റിംഗ് സെന്ററുകളിൽ പരീക്ഷണാടിസ്ഥാനത്തിൽ ഉപയോഗിക്കുന്നതാണ്.

എറണാകുളത്തുള്ള മത്സ്യഫെഡ് ഐസ് 6 പ്രീസിംഗ് പ്ലാന്റ്, കോട്ടയം തിരുവാതുക്കൽ പ്രവർത്തിക്കുന്ന ബേസ് സ്റ്റേഷൻ, കൊല്ലം ശക്തികുളങ്ങരയിലുള്ള കോമൺ പ്രീ പ്രോസസ്സിംഗ് സെന്റർ എന്നിവിടങ്ങളിൽ മത്സ്യം നേരിട്ട് സംഭരിച്ച് പച്ച /ശീതീകരിച്ച രൂപത്തിലും മുഖ്യവർദ്ധിത ഉൽപ്പന്നങ്ങളായും മത്സ്യഫെഡിന്റെ സംസ്ഥാനത്തേക്കിഷ്ടമാർട്ടിലൂടെ വിപണനം ചെയ്തുവരുന്നു. തിരുവനന്തപുരം, വിഴിഞ്ഞത്ത് മത്സ്യം നേരിട്ട് സംഭരിച്ച് വിപണനം ചെയ്യുന്നതിനുള്ള പദ്ധതികൾ പുരോഗമിച്ച് വരുന്നു.

സി) മത്സ്യഫെഡിനെ മത്സ്യത്തൊഴി സി) ലാളികളുടെ പുരോഗതിക്കും ക്ഷേമത്തിനുമായുള്ള സ്ഥാപനമായി ശാക്തീകരിക്കുന്നതിന് നടത്തുന്ന ഇടപെടലുകൾ എന്തെല്ലാമാണെന്ന് വ്യക്തമാക്കുമോ?

മത്സ്യവിപണനത്തിനും മത്സ്യത്തൊഴിലാളി മേഖലയിലെ ചുഷണം കുറയ്ക്കുന്നതിനും മത്സ്യഫെഡിനെ ശാക്തീകരിക്കുന്നതിന് നടപടി സ്വീകരിച്ചു വരുന്നു. മത്സ്യത്തൊഴിലാളികൾക്ക് മത്സ്യഫെഡ് വഴി അനുവദിക്കുന്ന വായ്പകൾക്ക് പലിശ സബ്സിഡി അനുവദിക്കുന്നതിന് 675 ലക്ഷം രൂപ വകയിരുത്തിയിട്ടുണ്ട്. മത്സ്യമേഖലയിൽ ആവശ്യമായ വായ്പാ തുക കണ്ടെത്തുന്നതിന് നബാർഡുമായി ചർച്ചകൾ നടന്നു വരുന്നു. മത്സ്യത്തൊഴിലാളി ക്ഷേമ സഹകരണ സംഘങ്ങളെ ശാക്തീകരിക്കുന്നതിന്റെ ഭാഗമായി 200 പ്രാഥമിക സംഘങ്ങളിൽ പെയിഡ് സെക്രട്ടറിമാരെ നിയമിക്കുന്നതാണ്.

കൂടാതെ മത്സ്യഫെഡിനെ മത്സ്യത്തൊഴിലാളികളുടെ പുരോഗതിയ്ക്കും ക്ഷേമത്തിനുമായി ശാക്തീകരിക്കുന്നതിന് താഴെ പറയുന്ന പദ്ധതികൾ നടപ്പാക്കുന്നു.

1. എൻ.സി.ഡി.സി ധനസഹായത്തോടു കൂടിയുള്ള സംയോജിത മത്സ്യ വികസന പദ്ധതി

2. എൻ.ബി.സി.എഫ്.ഡി.സി/ എൻ.എം.ഡി.എഫ്.സി എന്നീ ദേശീയ ധനകാര്യ സ്ഥാപനങ്ങളുടെ ധനസഹായത്തോടുകൂടിയുള്ള പദ്ധതികൾ

എ) ട്രോ വായ്പകൾ

ബി) മൈക്രോഫിനാൻസ് വായ്പ

3. മത്സ്യത്തൊഴിലാളി വനിതകൾക്ക് മത്സ്യവിപണനത്തിന് പലിശ രഹിത വായ്പാ പദ്ധതി

4. വലകൾക്കുള്ള സബ്സിഡി പദ്ധതി

5. മത്സ്യഫെഡ് ഉപകരണ സുരക്ഷാ പദ്ധതി

6. നാടൻ വള്ളങ്ങളുടെ നവീകരണം

7. ബാങ്കുകളിൽ നിന്നുള്ള വായ്പയ്ക്കുള്ള സബ്സിഡി പദ്ധതി

8. മത്സ്യത്തൊഴിലാളികൾക്ക് ഉൽപാദന വർദ്ധനവിനും വരുമാന വർദ്ധനവിനുമായി ഉൽപ്പാദന ബോണസ്സ് പദ്ധതി

9. സബ്സിഡി നിരക്കിൽ വെള്ള മണ്ണെണ്ണ വിതരണ പദ്ധതി

10. ലോൺ ഡിസ്ക്രസ് റിലീഫ് സ്കീം

11. മത്സ്യബന്ധനത്തിന് ഉപയോഗപ്രദമായ വിവിധ വാണിജ്യ പ്രവർത്തനങ്ങൾ

12. വിജ്ഞാന വ്യാപന പരിശീലനം


സെക്ഷൻ ഓഫീസർ